

नियोजन विभागात कार्पोरेट सामाजिक दायित्व
(Corporate Social Responsibility) कक्षाची (CSR
Cell) स्थापना व त्यासंदर्भातील प्रकल्प / कार्यक्रम
व कार्ये यांचा प्राधान्यक्रम निश्चित करून
संनियंत्रणासाठी समिती गठित करणेबाबत

महाराष्ट्र शासन

नियोजन विभाग

शासन निर्णय क्रमांक: एसएलबीसी-१६१४/प्र.क्र.५२/का.१४१७

हुतात्मा राजगुरु चौक, , मादाम कामा मार्ग

मंत्रालय, मुंबई - ४०० ०३२

तारीख: ०४ जून, २०१४

प्रस्तावना -

खाजगी व सार्वजनिक क्षेत्राचे समाजाप्रती असलेले उत्तरदायित्व अधोरेखित करण्याच्या दृष्टीने केंद्र शासनाने कंपनी अधिनियम, २०१३ मधील कलम १३५ अन्वये कार्पोरेट सोशल रिस्पॉन्सिबिलिटी बाबत तरतूद केली असून खाजगी व सार्वजनिक क्षेत्रातील कंपन्यांकरिता सामाजिक दायित्व धोरण नियम, २०१४ हे नियम, दिनांक १ एप्रिल, २०१४ पासून देशभर लागू केले आहेत. खाजगी व सार्वजनिक क्षेत्रातील वित्तीय संस्था / औद्योगिक संस्था / बँका / महामंडळे इत्यादींना सदर अधिनियम व त्याखालील नियम लागू असून दरवर्षी ठराविक रक्कम अधिनियमाचे कलम १३५ अंतर्गत अनुसूची ७ मधील सामाजिक दायित्वाच्या कार्याकरिता खर्च करणे बंधनकारक करण्यात आले आहे. या अनुषंगाने विविध संस्था / औद्योगिक संस्था / बँका / महामंडळे इ. कडून सामाजिक दायित्वाप्रती खर्च करावयाच्या कामांच्या प्राधान्याबाबत विचारणा करण्यात येत आहे. राज्य व केंद्र शासनाकडून राज्यातील सुदूर भागापर्यंत अनेक कल्याणकारी व विकासाच्या योजना राबविण्यात येत असल्या तरी मागास, आदिवासी व दुर्गम भागातील जनेतेपर्यंत अद्यापही त्यांच्या स्थानिक व निकडीच्या गरजा विचारात घेवून सामाजिक दायित्वाचे प्रकल्प / कार्यक्रम व कार्ये राबविण्याची आवश्यकता आहे. असे प्रकल्प / कार्यक्रम व कार्यांचा प्राधान्यक्रम निश्चित करून व्यापक जनहितासाठी त्या खाजगी / सार्वजनिक क्षेत्रास उपलब्ध करून देण्याच्या प्रयोजनार्थ कार्पोरेट सामाजिक दायित्व कक्ष (कार्पोरेट सोशल रिस्पॉन्सिबिलिटी सेल) स्थापन करण्याची बाब शासनाच्या विचाराधीन होती.

शासन निर्णय :-

राज्यातील मागास, आदिवासी व दुर्गम भागातील जनतेकरिता सामाजिक दायित्वाचे प्रकल्प / कार्यक्रम व कार्ये स्थानिक पातळीवर परिणामकारकपणे राबविण्याकरिता अंमलबजावणीसाठी सुयोग्य असे प्रकल्प / कार्यक्रम व कार्याची निवड करून व त्यांचा प्राधान्यक्रम निश्चित करणे व आवश्यकतेनुसार सल्ला व मार्गदर्शनाच्या प्रयोजनार्थ नियोजन विभागात (कार्यासन १४१७) कार्पोरेट सोशल रिस्पॉन्सिबिलीटी कक्ष स्थापन करण्यात येत आहे.

२. सामाजिक दायित्वाच्या प्रकल्प / कार्यक्रम व कार्याची रूपरेषा तयार करून प्राधान्यक्रम ठरविणे व या विषयावर विविधांगी विचार करून कार्यक्रमाच्या अंमलबजावणीसाठी विभागांना मार्गदर्शन, शिफारशी करणे व एकुणच या कामाचे संनियंत्रणाकरिता मा. अपर मुख्य सचिव, नियोजन विभाग यांच्या अध्यक्षतेखाली पुढीलप्रमाणे समिती गठित करण्यात येत आहे.

१	अपर मुख्य सचिव / प्रधान सचिव, नियोजन विभाग	अध्यक्ष
२	अपर मुख्य सचिव / प्रधान सचिव, वित्त विभाग	सदस्य
३	अपर मुख्य सचिव / प्रधान सचिव, सार्वजनिक आरोग्य विभाग	सदस्य
४	प्रधान सचिव, महिला व बाल विकास विभाग	सदस्य
५	प्रधान सचिव (न.वि.-२), नगरविकास विभाग	सदस्य
६	प्रधान सचिव / सचिव, सामाजिक न्याय विभाग	सदस्य
७	प्रधान सचिव / सचिव, आदिवासी विकास विभाग	सदस्य
८	प्रधान सचिव / सचिव (ग्रामविकास व पंचायतराज) ग्रामविकास व जलसंधारण विभाग	सदस्य
९	प्रधान सचिव / सचिव, शालेय शिक्षण व क्रीडा विभाग	सदस्य
१०	सदस्य सचिव, राज्यस्तरीय बँकर्स समिती बँक ऑफ महाराष्ट्र, पुणे	सदस्य
११	सदस्य सचिव, स्टेट इन्व्हेस्टिह काउन्सिल, नियोजन विभाग	सदस्य
१२	उप सचिव (स्टेट इन्व्हेस्टिह काउन्सिल), नियोजन विभाग	सदस्य
१३	उपसचिव (का.१४१७), नियोजन विभाग	सदस्य सचिव

३. समितीच्या बैठकांना आवश्यकतेनुसार विभागांचे सचिव, महासंचालक यशदा, विभागीय आयुक्त, जिल्हाधिकारी यांना आमंत्रित करून विचारविनिमय करण्यात येईल. समितीच्या बैठका आवश्यकतेनुसार परंतु वर्षातून किमान दोन वेळा आयोजित करण्यात याव्या. गरज भासल्यास सार्वजनिक व खाजगी क्षेत्रातील संस्था आदिना सदर बैठकांना आमंत्रित करण्यात येईल. बैठकांचा अहवाल मा. मुख्य सचिवांना सादर करण्यात यावा. विभागांकडून राबविण्यात येत असलेल्या योजना / कार्यक्रमाची समिती समिक्षा करेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६०४१७४२४७७७१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

मा. के. केन्द्रे

अवर सचिव, महाराष्ट्र शासन

प्रत,

- १) मा. मुख्यमंत्री यांचे सचिव, मंत्रालय, मुंबई.
- २) मा. उपमुख्यमंत्री यांचे प्रधान सचिव, मंत्रालय, मुंबई.
- ३) मा. राज्यमंत्री (नियोजन) यांचे खाजगी सचिव, मंत्रालय, मुंबई.
- ४) सर्व सन्माननीय विधानपरिषद / विधानसभा / संसद सदस्य, महाराष्ट्र राज्य.
- ५) मा. मुख्य सचिव, महाराष्ट्र शासन, मंत्रालय, मुंबई.
- ६) अपर मुख्य सचिव, वित्त विभाग, मंत्रालय, मुंबई.
- ७) अपर मुख्य सचिव / प्रधान सचिव, सार्वजनिक आरोग्य विभाग, मंत्रालय, मुंबई.
- ८) प्रधान सचिव, महिला व बाल विकास विभाग, मंत्रालय, मुंबई.
- ९) प्रधान सचिव (न.वि.-२), नगरविकास विभाग, मंत्रालय, मुंबई.
- १०) प्रधान सचिव / सचिव, सामाजिक न्याय विभाग, मंत्रालय, मुंबई.
- ११) प्रधान सचिव / सचिव, आदिवासी विकास विभाग, मंत्रालय, मुंबई.

- १२) प्रधान सचिव / सचिव (ग्रामविकास व पंचायतराज), ग्रामविकास व जलसंधारण विभाग, मंत्रालय, मुंबई.
- १३) प्रधान सचिव / सचिव, शालेय शिक्षण व क्रीडा विभाग, मंत्रालय, मुंबई.
- १४) विभागीय आयुक्त (सर्व)
- १५) जिल्हाधिकारी (सर्व)
- १६) महासंचालक, यशदा, पुणे.
- १७) महासंचालक, माहिती व जनसंपर्क महासंचालनालय, मंत्रालय, मुंबई.
- १८) सदस्य सचिव, राज्यस्तरीय बँकर्स समिती, बँक ऑफ महाराष्ट्र, मुख्य कार्यालय, १५०१, शिवाजीनगर, पुणे - ४११ ००५.
- १९) सदस्य सचिव, स्टेट इनोव्हेटिव्ह काउन्सिल, मुंबई.
- २०) उप सचिव (स्टेट इनोव्हेटिव्ह काउन्सिल), नियोजन विभाग, मंत्रालय, मुंबई.
- २१) मंत्रालयीन सर्व प्रशासकीय विभाग.
- २२) सर्व सहसचिव / उपसचिव / अवर सचिव, नियोजन विभाग, मंत्रालय, मुंबई.
- २३) सहसचिव (का.१४२१), नियोजन विभाग, मंत्रालय, मुंबई.
- २४) उपसचिव (का.१४१७), नियोजन विभाग, मंत्रालय, मुंबई.
- २५) निवड नस्ती (का.१४१७)